

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

پنجاب ایگریکلچر مارکیٹنگ ریگولیشن ایکٹ کاشتکاروں اور عوام کیلئے ایک خوشگوار تبدیلی ثابت ہوگا۔ سلوت سعید، اسپیشل سیکرٹری زراعت (مارکیٹنگ)

لاہور 26 مئی 2018: ( ) اسپیشل سیکرٹری زراعت مارکیٹنگ سلوت سعید نے کہا ہے کہ پنجاب ایگریکلچر مارکیٹنگ ریگولیشن ایکٹ (PAMRA) کاشتکاروں اور عوام کیلئے ایک خوشگوار تبدیلی ثابت ہوگا۔ اس قانون کے تحت جدید اور حفظان صحت کے اصولوں کو مد نظر رکھتے ہوئے زرعی تجارتی سرگرمیاں جاری ہوں گی۔ یہ نیا قانون پرانے اور فرسودہ نظام کو تبدیل کر دے گا اور کسانوں و عوام کے لئے ایک بہترین تجارتی منڈی کا قانون ثابت ہوگا جس سے کاشتکار کو اپنی محنت کا بھرپور صلہ ملے گا اور عوام کی کمائی بھی ضائع ہونے سے بچ سکے گی۔ سلوت سعید نے بتایا کہ ماضی میں کاشتکار کو اپنی جنس کے بدلے کم قیمت ملتی تھی اور عوام کو وہی چیز مہنگے داموں ملتی تھی جبکہ اب موجودہ پنجاب ایگریکلچر مارکیٹنگ ریگولیشن ایکٹ (PAMRA) ایک بہترین تجارتی منڈی کا قانون ثابت ہوگا اور ہول سیل مارکیٹ کیلئے ایک نئے دور کا آغاز ثابت ہوگا اور اس قانون کے تحت جدید و حفظان صحت کے اصولوں کو مد نظر رکھتے ہوئے تجارتی سرگرمیاں جاری ہوں گی۔ یہ نظام کمیشن ایجنٹس کے کردار کو محدود کرنے میں معاون ثابت ہوگا اور کاشتکار اپنی زرعی جنس براہ راست منڈیوں میں بھی فروخت کر سکے گا۔ اسپیشل سیکرٹری زراعت پنجاب نے مزید بتایا کہ کارپوریٹ سیکٹر کے پرائیویٹ ادارے اس قانون کے بعد ہول سیل منڈیوں میں باآسانی کاروبار کر سکیں گے کیونکہ بنیادی طور پر یہ نظام کاروباری افراد کو بھرپور مواقع فراہم کرے گا اور ساتھ ہی ساتھ عوام کو معیاری اور سستی چیزیں مہیا کرنے کا ایک اہم ذریعہ ثابت ہوگا۔ اس قانون کے تحت پرائیویٹ سیکٹر کسی بھی جگہ اپنی تجارتی سرگرمی جاری رکھ سکے گا بجائے کہ محدود "نوٹیفائیڈ" جگہ پر اپنی تجارتی سرگرمیاں جاری رکھے۔ اس قانون کے تحت لائسنس کے حصول کے طریقہ کار کو بھی بہت آسان اور عوام دوست بنا دیا گیا ہے۔ اس ایکٹ کے لاگو ہونے کے بعد منڈیوں میں صارفین کو سستی اور بہتر اشیائے خورد و نوش میسر آئیں گی۔

